

Kerala Gazette No. 21 dated 24th May 2011.

PART I

Section iii



சட்ட (சட்டமியற்றல்-பி) துறை

அறிக்கை

எண் 11551/ச. இ. பி. 1/2009/சட்டம். திருவனந்தபுரம், 2010 ஜனவரி 23
1931 மகம் 3.

2010 ஜனவரி 22-ம் தேதி ஆளுநரால் விளம்பர அறிக்கை செய்யப்பட்ட பின் வரும் அவசரச்சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

கெ. ஜாண் பிரிட்டோ,
சிறப்புச்செயலர் (சட்டம்).

2010-ன் 5-வது எண் அவசரச்சட்டம்

இந்தியக்குடியரசின் அறுபதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1960-ன் கேரள காவல்துறை சட்டத்தை மேலும் திருத்தம் செய்வதற்குரிய ஒரு அவசரச்சட்டம்.

முகவுரை.—2009 ஜூன் 1-ஆம் தேதி கேரள ஆளுநரால் 2009-ன் கேரள காவல் துறையினர் திருத்த அவசரச்சட்டம் (2009-ன் 12) விளம்பர அறிக்கை செய்திருந்தபடியாலும்;

2009 ஜூன் 22-ஆம் தேதி ஆரம்பித்து 2009 ஜூலை 24-ம் தேதி நிறைவுற்ற கேரள மாநில சட்டமன்றப்பேரவையின் கூட்டத்தொடரில் வைத்து இந்த அவசரச்சட்டத்திற்குப்பதிலாக ஒரு மசோதா மாநில சட்டமன்றப்பேரவையில் தாக்கல் செய்யவும் நிறைவேற்றவும் முடியாமல் போனதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்துவதற்காக 2009-ன் கேரள காவல் துறையினர் (திருத்த) அவசரச்சட்டத்தை (2009-ன் 15), 2009 ஆகஸ்ட் 1-ம் தேதி கேரள ஆளுநர் விளம்பரம் செய்திருந்தபடியாலும்;

2009 செப்டம்பர் 8-ம் தேதி ஆரம்பித்து 2009 செப்டம்பர் 17-ம் தேதி நிறைவுற்ற கேரள மாநில சட்டமன்றப்பேரவையின் கூட்டத்தொடரில் வைத்து அவசரச்சட்டத்திற்குப்பதிலாக ஒரு மசோதா மாநில சட்டமன்றப் பேரவையில் தாக்கல் செய்யவும் நிறைவேற்றவும் முடியாமல் போனதாலும்;

மேற்கூறிய அவசரச்சட்டத்தின் ஏற்பாடுகளை நிலைநிறுத்துவதற்காக 2009-ன் கேரள காவல் துறையினர் (திருத்த) அவசரச்சட்டத்தை (2009-ன் 21), 2009 அக்டோபர் 16-ம் தேதி கேரள ஆளுநர் விளம்பரம் செய்திருந்தபடியாலும்;

2009 டிசம்பர் 29-ம் தேதி நடைபெற்ற கேரள மாநில சட்டமன்றப் பேரவையின் கூட்டத்தொடரில் வைத்து இந்த அவசரச்சட்டத்திற்குப்பதிலாக ஒரு மசோதா மாநில சட்டமன்றப்பேரவையில் தாக்கல் செய்யவும் நிறைவேற்றவும் முடியாமல் போனதாலும்;

இந்திய அரசியலமைப்பு விதித்தொகுப்பு 213-ன் உட்பிரிவு (2)-ல் துணைஉட்பிரிவு (எ)-ன் கீழ் நிறுத்தி வைக்கப்பட்டிருக்கும் 2009-ன் கேரள காவல் துறையினர் (திருத்த) அவசரச்சட்டம் (2009-ன் 21) 2010 பிப்ரவரி 20-ஆம் தேதி அமலில் இருந்து நின்றிவிடுவதாலும்;

மேற்கூறிய அவசரச்சட்டத்தை நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டமன்றப்பேரவை கூட்டத்தொடரில் இல்லாததும் உடனடி நடவடிக்கை எடுக்க தேவையான சூழ்நிலைகள் உண்டு என்று கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் விதித்தொகுப்பு 213-ன் உட்பிரிவு (1)-ல் வழங்கப்பட்ட அதிகாரங்களை பயன்படுத்தி கேரள ஆளுநர் பின்வரும் அவசரச்சட்டத்தை விளம்பர அறிக்கை செய்ய மனமுவந்துள்ளார்.

1. சுருக்கத்தலைப்பும் தொடக்கமும்.—(1) இந்த அவசரச்சட்டம் 2010-ன் கேரள காவல்துறையினர் (திருத்த) அவசரச்சட்டம் என அழைக்கப்படலாம்.

(2) இது 1984 ஜனவரி 18-ம் நாள் அமலுக்கு வந்ததாகக் கருதப்படவேண்டும்.

2. 1961-ன் சட்டம் 5 தற்காலிகமாகத் திருத்தம் செய்யப்படல்.—1960-ன் கேரள காவல்துறையினர் சட்டம் (1961-ன் 5) (இதற்குப்பிறகு முதன்மை சட்டம் என்று குறிப்பிடப்படும்) அமலில் இருக்கும் காலஅளவில் பிரிவு 3-ல் குறிப்பிடப்பட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 69-ல் திருத்தம்.—முதன்மை சட்டத்தின் பிரிவு 69-ன் துணைப் பிரிவு (1)-ல், “விதிமுறைகள் உருவாக்குதல்” என்ற வார்த்தைகளுக்குப் பிறகு “முற்கால பலனுடனோ அல்லது பிற்கால பலனுடனோ” என்ற வார்த்தைகள் சேர்க்கப்பட வேண்டும்.

4. இரத்தாதலும் காப்பும்.—(1) 2009-ன் கேரள காவல் துறையினர் (திருத்த) அவசரச்சட்டம் (2009-ன் 21) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும் மேற்கூறிய அவசரச்சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்த ஏதேனும் காரியமோ எடுத்த ஏதேனும் நடவடிக்கையோ இந்த சட்டப்படி திருத்தம் செய்யப்பட்ட முதற்சட்டத்தின் அடிப்படையில் செய்ததாகவோ எடுத்ததாகவோ கருதப்படவேண்டும்.

ஆர். எஸ். கவாய்,

ஆளுநர்.